

## رمضان کو کیسے قیمتی بنائیں؟

مفتی عارف محمود، استاذ جامعہ فاروقیہ کراچی

رمضان کے مبارک مہینے کو کیسے قیمتی بنایا جائے؟ اس میں کون سے اعمال اختیار کیے جائیں؟ یہ ایسا سوال ہے جو ہر رمضان کی آمد کے ساتھ ہر مسلمان مرد و عورت کے ذہن میں اٹھتا ہے، بہت اہم، انتہائی قیمتی اور اہمیت کا حامل سوال ہے، رمضان کے مہینے کو قیمتی بنانے کے لیے جہاں فرض روزہ اور پانچ وقت کی نماز باجماعت کا اہتمام اور تمام معاصی کا ترک کرنا ضروری ہے، وہیں ایسے اعمال، اسباب و وسائل کو اختیار کرنا بھی ضروری ہے جن سے یہ مبارک مہینہ مزید قیمتی بن جائے، ذیل میں اختصار کے ساتھ ان وسائل و اسباب کا تذکرہ کرتے ہیں، جن کو اختیار کر کے ہر مسلمان اس مہینے کو قیمتی بناسکتا ہے:

### ۱..... افظار کروانا

اس مبارک مہینے میں ہر مسلمان حسب استطاعت روزہ داروں کو افظار کرو کر دو ہر اجر حاصل کر سکتا ہے، چنانچہ حضرت زید بن خالد چہنی رضی اللہ عنہ نے حضور اقدس ﷺ سے نقل کیا ہے کہ آپ ﷺ نے فرمایا: ”جس نے کسی روزہ دار کو افظار کروایا، اس کو روزہ دار کے مثل اجر ملے گا اور روزہ دار کے ثواب میں کوئی کمی نہیں کی جائے گی“۔ (ترمذی، نسائی و ابن ماجہ)

### ۲..... خیر کے کاموں میں خرچ

خیر کے کاموں میں خرچ کے ذریعہ سے جہاں ایک طرف نیکی کے کاموں میں تعاون اور مستحق لوگوں کی امداد ہوتی ہے تو دوسری طرف رمضان میں عام دنوں کے مقابلے میں کئی گناہ زیادہ اجر حاصل ہوتا ہے۔



### ۳..... مکمل یکسوئی

رمضان کے مبارک میئنے کو قیمتی بنانے کے لئے ضروری ہے کہ کم از کم اس میئنے میں گھر کے تمام افراد پر نٹ والیکٹرا نک میڈیا میں موجود اسباب معاصری سے اپنے آپ کو دور رکھیں، تاکہ یکسوئی کو کر اللہ کی عبادت میں مشغول ہو سکیں، سلف صالحین رحمہم اللہ تو اس میئنے میں قرآن و حدیث کی تعلیم کو موقوف کر دیتے تھے، تاکہ قرآن کی تلاوت، اس میں غور و فکر اور تدبر، عبادت اور قیام اللیل یعنی تہجد کے لیے مکمل طور سے فارغ ہو جائیں، تو کیا ہم لوگ ایک مہینہ کے لیے اپنے آپ کو میڈیا کے ایمان کش سیال ب سے خود کو دور نہیں رکھ سکتے؟۔

### ۴..... دعا کا اہتمام

و یے تو رمضان کا الحمد و دعا کی قبولیت کا ہوتا ہے، لیکن اظفار سے پہلے کے چند لمحات بہت ہی قیمتی ہوتے ہیں، یہ دعا کی قبولیت کے تینی اوقات میں سے ہیں، بجائے فضول کاموں میں وقت ضائع کرنے کے اس وقت کو قیمتی جان کر دعا میں معروف ہو جائیں، اپنے لئے اور تمام امت مسلمہ کے لئے دنیا اور آخرت کی بھلائیوں کا سوال کریں۔

### ۵..... والدین کی اطاعت

رمضان کو قیمتی بنانے کا ایک بہت ہی اہم وسیلہ اور ذریعہ والدین کی اطاعت و فرمان برداری ہے، کوشش کریں کہ اس میئنے میں خاص طور سے والدین کے قریب رہیں، ان کی خدمت کریں، ان کی ضروریات کا خیال رکھیں، ان کو ہر طرح کی راحت و سہولت پہنچانے کی فکر کریں۔

### ۶..... مساوک کا اہتمام

مساوک کا اہتمام کریں، مساوک جیسے پورے سال میں سنت ہے، ایسے ہی رمضان میں اس کا کرنا سنت ہے، بلکہ عام دنوں کے مقابلے میں اس کا اجر کوئی گناہ بڑھا دیا جاتا ہے۔

### ۷..... رمضان میں عمرہ کرنا

رمضان میں عمرہ کرنا ایک بہت بڑا عمل ہے، ثواب کے اعتبار سے اس کا اجر ایک حج کے برابر ہے، اس میں بھی لوگ افراط و تفریط کا شکار ہیں، اس لئے کوشش کریں کہ انہمہ مساجد اور علماء سے مشاورت کے بعد اس عمل کو انجام دیں۔

### ۸..... دعوت الی اللہ

اس میئنے میں دعوت الی اللہ کے عمل کو اہتمام و خصوصیت کے ساتھ انجام دیں، لوگوں کو

مسجد کی طرف اور اعمال خیر کی طرف متوجہ کریں۔

#### ۹..... اہل ثروت کے لئے

اہل ثروت و اصحاب خیر حضرات دیگر امور خیر کے علاوہ معتمد علماء کرام کی دینی کتب، خاص کرمضان کے مسائل و فضائل سے متعلق کتابیں خرید کر مسلمانوں میں تقسیم کریں، تاکہ معاشرے میں رمضان کے مسائل و فضائل کے معلوم کرنے کی ایک عام فضاقائم ہو جائے۔

#### ۱۰..... تلاوت قرآن کریم

قرآن کریم کی تلاوت کا اہتمام کریں، لیکن کوشش کریں کہ قرآن کریم کو صحیح اور درست پڑھیں، تلفظ اور ادا یعنی میں فخش غلطیوں سے اجتناب کریں، اگر پہلے سے پڑھا ہو انہیں تو کوشش اس بات کی کریں کہ اس میں مبینے میں قرآن پاک کے حوالے سے اتنی محنت کریں کہ قرآن صحیح پڑھنا آجائے۔

#### ۱۱..... ماتحتوں کی فکر

اپنی اولاد، بہن بھائیوں اور اپنے ماتحتوں کی فکر کریں کہ وہ بھی اس میں قیمتی بنا کیں، خدا نخواستہ ان کے اوقات کسی غلط اور لغو کام میں صرف نہ ہو جائیں۔ پیار، محبت، ترغیب اور بقدر ضرورت ترہیب کے ساتھ ان کو اعمال خیر کی طرف متوجہ کریں۔

#### ۱۲..... نماز پنج گانہ باجماعت کا اہتمام

نماز پنج گانہ باجماعت ادا کرنے کی کوشش کریں۔ عام طور سے مغرب میں افطار کی وجہ سے اور نیمروں میں نیند کے غلبہ کی وجہ سے جماعت کی نماز سے غفلت برقراری جاتی ہے، یہ بہت بڑی محرومی کی بات ہے۔ تھوڑی سی بہت کر کے ہم خود بھی اور ترغیب کے ذریعے دوسروں کو بھی اس غفلت سے بچاسکتے ہیں۔ فرائض باجماعت ادا کرنے کے اہتمام کے علاوہ سنن اور نوافل کا بھی خاص اہتمام کریں، اشراق، چاشت، اواین اور تہجد کے علاوہ بھی کچھ وقت نوافل کے لیے مخصوص کر دیں، کیوں کہ رمضان میں نفل کا ثواب فرائض کے بقدر کر دیا جاتا ہے۔

#### ۱۳..... وقت سحر اعمال کا اہتمام

سحری کا وقت بہت ہی قیمتی وقت ہوتا ہے، اس وقت اللہ کی خاص رحمتوں اور برکتوں کا نزول ہوتا ہے، ایک تو سحری کھانے کا اہتمام ہو، اس کے علاوہ کچھ وقت بچا کر اذکار، وظائف اور

استغفار میں لگائیں، اس وقت استغفار کرنا متفق یوں اور اہل جنت کی صفات میں سے ہے۔

### ۱۳..... خواتین کے لئے

خواتین رمضان کی مبارک گھریوں کو صرف کھانے پکانے میں صرف نہ کریں۔ اس میں کوئی شک نہیں کہ افطاری و سحری تیار کرنا باعث اجر و ثواب ہے، لیکن بقدر ضرورت وقت اس میں صرف کریں اور اس کے علاوہ اوقات کو اعمال صالحہ میں صرف کریں۔

### ۱۴..... بازاروں میں فضول گھومنے پھرنے سے اجتناب

رمضان میں بہت سارے خواتین و حضرات بازاروں میں گھوم پھر کر کپڑوں، جوتوں اور دیگر اشیاء کی خریداری کے عنوان سے اپنے قیمتی اوقات ضائع کرتے ہیں، اعمال صالحہ سے محروم ہو جاتے ہیں۔ رمضان سے متعلق جتنی ضروریات ہیں وہ اس مہینے کے شروع ہونے سے پہلے ہی خرید لیں اور باقی اگر رمضان میں کوئی ضرورت ہو تو بقدر ضرورت چیزیں خرید کر فوراً گھر لوٹ آئیں، بازاروں اور شاپنگ مالوں میں فضول گھوم پھر کر اپنا قیمتی وقت ضائع اور بر بادمٹ کریں۔

### ۱۵..... بیس رکعات تراویح کا اہتمام

نمایز تراویح اور اعتکاف کا مکمل اہتمام کریں، بیس رکعات تراویح پر خیر القرون سے لے کر آج تک تمام امت مسلمہ متفق ہے۔ سستی اور غفلت یا کسی کے شک میں ڈالنے سے کچھ رکعات (مثلاً آٹھ رکعات) پڑھ کر جان نہ چھڑائیں، بلکہ مکمل ۲۰ رکعات پڑھنے کا اہتمام کریں، اس طرح سستی کرنا بڑی محرومی کی بات ہے۔

### ۱۶..... خواتین کی تراویح و اعتکاف

خواتین اپنے گھروں میں فرض نمازوں کے ساتھ تراویح اور اعتکاف کا بھی اہتمام کریں، تراویح اور اعتکاف کا حکم جیسے مردوں کے لیے ہے، ایسے ہی خواتین کے لیے بھی ہے، البتہ مرد حضرات دونوں عمل مسجد میں سرانجام دیں گے اور عورتیں گھروں میں۔

### ۱۷..... بچوں کو نماز روزہ کا عادی بنا لیں

نوشش کریں کہ سات سال کے بچوں کو نماز اور روزہ کا عادی بنا لیں، ان کی حوصلہ افزائی کریں، ہمت دلائیں، تاکہ وہ بھی اس مہینے کی برکات سے مالا مال ہو جائیں۔

حضرت ربع بنت معوذ رضی اللہ عنہا فرماتی ہیں کہ ہم رمضان میں اپنے بچوں کو روزہ رکھاتے تھے اور ان کو مشغول رکھنے کے لیے کھلونے بنانے کر دیتے تھے۔

یہ چند امور رمضان کے مہینے کو تیقیٰ بنانے کے حوالے سے قابل توجہ ہیں، ان کے علاوہ بھی انہے مساجد اور مستند علماء سے پوچھ پوچھ کر اپنارمضان تیقیٰ بنائے ہیں، اللہ تعالیٰ سب مسلمانوں کو اس مبارک ماہ کی قدر نصیب فرمادے۔ (آمین)

## جہنم سے آزادی و خلاصی، کیسے ممکن؟

ہر مسلمان کی یہ خواہش و چاہت ہوتی ہے کہ وہ آخرت میں کامیاب قرار پائے، جنت میں چلا جائے اور اسے جہنم سے خلاصی و آزادی عطا ہو جائے، یہ کیسے ہو گا؟ آئیے احادیث مبارکہ کی روشنی میں اس کا جائزہ لیتے ہیں۔

امام احمد بن حبیل رحمۃ اللہ علیہ کی روایت میں ہے کہ حضور اقدس ﷺ نے ارشاد فرمایا کہ: ”رمضان کے ہر دن اور رات کو اللہ تعالیٰ کچھ لوگوں کو جہنم سے آزادی عطا فرماتے ہیں اور ہر مسلمان کی ہر دن اور رات ایک دعا قبول ہوتی ہے“، امام احمدؓ کی ایک روایت میں ہے کہ: ”ہر افطار کے وقت اللہ تعالیٰ کچھ لوگوں کو جہنم سے آزادی عطا فرماتے ہیں“۔

وہ کون سے اعمال و اسباب ہیں جن کی بنا پر اللہ تعالیٰ بندوں کو جہنم سے خلاصی و آزادی عطا فرماتے ہیں؟ خاص طور سے رمضان کے مبارک مہینے میں، جب اللہ کی رحمت عام ہو جاتی ہے، شیاطین مقید کردیے جاتے ہیں، جہنم کے دروازے بند کردیے جاتے ہیں اور جنت کے دروازے کھوٹ دیے جاتے ہیں، ہم گناہ گار مسلمانوں کو یہ موقع غنیمت سمجھنا چاہئے کہ بلا عوض جنت عطا کی جا رہی ہے اور جہنم سے خلاصی عنایت ہو رہی ہے۔

حضرت ابو بکر صدیق رضی اللہ عنہ کے بارے میں حضور اقدس ﷺ نے ارشاد فرمایا: ”انت عتیق اللہ من النار“ یعنی آپ کو اللہ نے آگ سے آزادی عطا فرمائی ہے۔ حضرت ابو بکر صدیقؓ کی طرح ہر مسلمان کو آگ سے خلاصی مل جائے، اس کے لیے اعمال کو اختیار کرنا ہو گا۔

### ۱..... اعمال میں اخلاص

بخاری شریف کی روایت میں ہے کہ حضور اقدس ﷺ نے فرمایا کہ: ”کوئی بندہ اخلاص کے ساتھ، اللہ کی رضا کے لیے ”لَا إِلَهَ إِلَّا اللَّهُ“ کہتا ہے تو اللہ تعالیٰ اس پر جہنم کی آگ حرام کر دیتے ہیں۔“ اخلاص کی واضح علامت یہ ہے کہ بندہ کامل بیداری، اہتمام اور نشاط کے ساتھ اللہ کی اطاعت کرے اور اس بات کو مجبوب رکھے کہ سوائے اللہ کے کوئی اس کے اعمال پر مطلع نہ ہو سکے۔

ذوالنون مصری رحمۃ اللہ علیہ سے کسی نے پوچھا کہ کب پڑتے چلتا ہے کہ بندہ مخلصین میں سے ہے؟، انہوں نے فرمایا: اس وقت جب بندہ اپنی تمام کوششیں اور صلاحیتیں اللہ کی اطاعت میں

صرف کرے اور یہ تہیہ کرے کہ بندوں کے نزدیک اس کا کوئی مقام و مرتبہ نہ ہو۔

### ۲..... تکبیر تحریم کے ساتھ باجماعت نماز کا اہتمام

ترمذی شریف کی روایت میں ہے کہ رسول اللہ ﷺ نے ارشاد فرمایا: ”جس نے چالیس (۲۰) دن تک باجماعت تکبیر اولیٰ کے ساتھ نماز پڑھی، اس کو دو پروانے عطا کیے جاتے ہیں، ایک جہنم سے آزادی کا اور دوسرا نفاق سے بری ہونے کا۔“

ہم کو شش کریں کہ اذان ہونے کے بعد صرف نماز کی تیاری میں مشغول ہوں، ان شاء اللہ! کبھی تکبیر اولیٰ فوت نہیں ہوگی۔

### ۳..... عصر اور فجر کی نمازوں پر محافظت (پابندی)

مسلم شریف کی روایت ہے کہ نبی کریم ﷺ نے فرمایا: ”وہ شخص ہرگز آگ میں داخل نہیں ہوگا جو سورج طلوع ہونے اور غروب ہونے سے پہلے نماز پڑھ لے (یعنی فجر اور عصر کی)۔

فجر اور عصر کی نمازوں کے ساتھ ان کی سنتوں کا بھی اہتمام ہونا چاہیے۔

مسلم شریف ہی کی روایت میں ہے کہ رسول اللہ ﷺ نے فرمایا: ”فجر کی دور کعیس دنیا و ما فیہا سے بہتر ہیں۔“

ترمذی شریف کی روایت میں ہے کہ رسول کریم ﷺ نے ارشاد فرمایا: ”اللہ تعالیٰ اس بندے پر رحم فرمائے جس نے عصر سے پہلے چار رکعات پڑھیں۔“

### ۴..... ظہر سے پہلے اور بعد میں سنتوں کا اہتمام

ترمذی، ابو داؤد اورنسائی کی روایت میں ہے کہ اللہ کے نبی ﷺ نے ارشاد فرمایا: ”جس نے ظہر سے پہلے اور بعد کی چار رکعتوں پر محافظت کی، اللہ تعالیٰ اس کو آگ پر حرام کر دیتے ہیں۔“

عزیزان گرامی! یہ فضیلت تو پابندی کرنے والوں کو حاصل ہوگی، کوشش کریں کہ اہتمام کے ساتھ ان کو ادا کریں۔

### ۵..... اللہ کی خیت سے رونا

حضور اقدس ﷺ نے ارشاد فرمایا: ”وہ شخص ہرگز جہنم کی آگ میں داخل نہ ہوگا جو اللہ کی خیت سے زویا، حتیٰ کہ دودھ ہننوں میں واپس چلا جائے، اللہ کے راستے کا غبار اور جہنم کا دھوان بھی جمع نہیں ہو سکتے۔“ (رواہ الترمذی والمسائی)

مبارک ہو آپ کو، اگر آپ اللہ کی خیت سے روتے ہیں، دلوں پر لگا ہوا گناہوں کا زنگ

نadamت کے آنسو ہی دھوتے ہیں، حضرت سفیان ثوری رحمۃ اللہ علیہ نے فرمایا کہ: ”اگر کوئی پورے سال میں ایک مرتبہ بھی اللہ کی خشیت سے رویا تو یہ بھی بہت ہے۔“

مسلم شریف کی روایت کے مطابق اللہ کے عرش کا سماں پانے والے سات خوش نصیبوں میں سے ایک وہ آدمی ہے جو تہائی میں اللہ کا ذکر کرے اور اس کی آنکھوں سے آنسو ہیں۔

ترمذی شریف کی روایت میں ہے کہ رسول اللہ ﷺ نے فرمایا: ”دو قطروں سے بڑھ کر اللہ کوئی چیز پسند نہیں، ایک آنسو کا وہ قطرہ جو اللہ کی خشیت کی وجہ سے نکلا ہوا اور دوسرا خون کا وہ قطرہ جو اللہ کے راستے میں بھایا گیا ہو۔“

خالد بن معدان رحمۃ اللہ علیہ فرماتے ہیں: آنسو کا ایک قطرہ آگ کی کئی موجودوں کو بچانے کے لئے کافی ہوتا ہے، اگر کوئی آنسو آنکھ سے نکل کر رخسار پر بہ پڑتا ہے تو وہ پھرہ بھی آگ کو نہ دیکھے گا۔ کوئی بھی بندہ اللہ کی خشیت سے نہیں روتا، مگر اس کے اعضاء و جوارج بھی اس کے ساتھ خشیت اختیار کرتے ہیں، اس کا نام اس کی ولدیت کے ساتھ ملا اعلیٰ پر لکھا جاتا ہے، اس کا دل اللہ کے ذکر کے ساتھ روشن ہوتا ہے (الرقہ والبکاء لابن أبي الدنيا) اللہ تعالیٰ ہمیں بھی خشیت کا کوئی آنسو نصیب فرمادے۔

## ۶.....اللہ کی راہ میں چلنے والے قدم

ترمذی شریف کی روایت میں یزید بن أبي مریم رضی اللہ عنہ کہتے ہیں کہ میں جمعہ کی نماز کے لئے جا رہا تھا تو عبایہ بن رفاعة بن رافع رضی اللہ عنہ ملے اور کہا کہ تمہیں خوش خبری ہو کہ تمہارے یہ قدم اللہ کے راستے میں پڑ رہے ہیں، میں نے ابو عبس رضی اللہ عنہ سے سنا ہے کہ رسول اللہ ﷺ نے فرمایا: ”جس کے دونوں پاؤں اللہ کی راہ میں غبار آ لو د ہو جائیں وہ جہنم کی آگ پر حرام ہو جاتے ہیں۔“

امام احمد رحمۃ اللہ علیہ کی ایک روایت میں ہے کہ: ”پہلے وقت میں عمل کر کے جمعہ کی نماز کے لئے آنے اور بات چیت کئے بغیر خطبہ سننے پر ہر قدم کے بد لے ایک سال کے روزے اور قیام کا ثواب عطا کیا جاتا ہے۔“

اہل ایمان بھائیو! آئیے کوشش کریں کہ ہماراٹھنے والا ہر قدم اللہ کی راہ میں، اللہ کی طرف بلانے کے لیے، مظلوم کی مدد کے لیے، مسلمان بھائی کی حاجت کو پورا کرنے، مریض کی عیادت اور جنازہ کی نماز میں شرکت کے لیے ہو۔

## ۷.....اخلاق کی نرمی

رسول اللہ ﷺ نے فرمایا: ”جو شخص ہلکا، نرم خواہ لوگوں کے قریب ہو گا اللہ اس کو آگ پر

حرام کر دیتے ہیں،۔ (رواه الحاکم)

علامہ مناویؒ، فیض القدیرؒ میں فرماتے ہیں کہ: ”حضور اقدس ﷺ سب سے زیادہ نرم خو تھے، آپ کے صحابہؓ جب کسی دنیوی معاملہ کے بارے میں بات چیت کرتے تو آپؓ بھی ان کے ساتھ شریک ہو جایا کرتے، اور جب آخرت کے امور کا ذکر کرتے تو آپؓ بھی ان کے ساتھ آخرت کا تذکرہ فرماتے اور جب صحابہؓ ہانے کا ذکر کرتے تو آپؓ بھی ان کے ساتھ کھانے ہی کی بات چیت فرماتے تھے۔“

#### ۸..... بیٹیوں اور بہنوں کی پروردش

بیہقیؒ کی روایت میں ہے کہ حضور اکرم ﷺ نے فرمایا کہ: ”میری امت کا جو بھی شخص تین بیٹیوں یا بہنوں کی پروردش کرے گا اور ان کے ساتھ بھلانی کا معاملہ کرے گا تو یہ (بیٹیاں اور بہنیں) اس کے لیے جہنم کی آگ سے رکاوٹ بن جائیں گی۔“

مسند امام احمدؓ کی روایت میں ہے کہ: ”ان کو سنجیدگی کے ساتھ کھلایا، پلایا، اور پہنایا تو یہ اس کے لیے قیامت کے دن جہنم کی آگ سے جا ب جائیں گی۔“

#### ۹..... غلاموں کو آزاد کرنا

حضور اقدس ﷺ نے فرمایا کہ: ”کوئی بھی مسلمان مرد کسی مسلمان غلام کو آزاد کر دے تو یہ اس کے لیے آگ سے آزادی کا باعث ہے، اس کی ہر ہڈی کے بد لے اس کی ہر ہڈی کو آزاد کر دیا جائے گا اور کوئی بھی مسلمان عورت کسی مسلمان باندی کو آزاد کرے تو یہ اس کے لیے آگ سے آزادی کا باعث ہے، اس کی ہر ہڈی کے بد لے اس کی ہر ہڈی کو آزاد کر دیا جائے گا۔“ (رواه ابو داؤد والترمذی وابن ماجہ)

آج اگرچہ غلام و باندی کو آزاد کرنا ممکن نہیں رہا، لیکن اللہ کے فضل و کرم سے دوسرے ایسے اعمال ہیں جو ان کے قائم مقام قرار دیے گئے ہیں۔ ابو داؤد کی روایت میں ہے کہ: ”مجھے حضرت اسماعیل علیہ السلام کی نسل میں سے دو گردنوں کو آزاد کرنے سے زیادہ محبوب یہ ہے کہ میں فخر کے بعد سورج طلوع ہونے تک اللہ کا ذکر کر دوں ”الله اکبر ، الحمد لله، سبحان الله اور لا اله إلا الله“ کہوں۔ امام نسائی کی روایت میں ہے کہ حضور اقدس ﷺ نے فرمایا: جس نے سورج طلوع اور غروب ہونے سے قبل سو مرتبہ ”سبحان الله“ کہا تو یہ سو غلام آزاد کرنے سے افضل ہے اور جس نے سورج طلوع اور غروب ہونے سے قبل سو مرتبہ ”الحمد لله“ کہا تو یہ اللہ کی راہ میں سو گھوڑے دینے سے افضل ہے، اور جس نے سورج غروب و طلوع ہونے سے قبل سو مرتبہ ”لا اله إلا الله وحده“

لا شریک له له الملک وله الحمد وهو على كل شيء قدير ” کہا تو قیامت کے دن کوئی اس سے افضل عمل لے کر نہیں آئے گا، مگر یہ کہ وہ اس سے زیادہ مرتبہ کہے۔

نسائی ہی کی ایک راتیت میں ہے کہ آگ سے بچاؤ کے لیے ڈھال لے لواد ریہ کلمات کہو:

سبحان الله ، الحمد لله ، ولا الله إلا الله والله أكبر ؛ اس لیے کہ قیامت کے دن یہ کلمات بندے کے آگے پیچھے اور دائیں باعیں سے آئیں گے، اور یہی کلمات باقیات صالحات ہیں۔

#### ۱۰.....مسلمان بھائی کی عزت کا دفاع

حضور اقدس ﷺ نے فرمایا: ”جس نے اپنے (مسلمان) بھائی کی مدد کی، غیر موجودگی میں اس کی عزت کا دفاع کیا، اللہ پر حق ہے کہ اس کو جہنم کی آگ سے آزاد کر دے۔“ (رواہ احمد والطبرانی)۔

پہلے تو کوشش کریں کہ کسی ایسی مجلس میں ہماری شرکت ہی نہ ہو جس میں غیبت، بہتان وغیرہ کسی بھی ذریعہ سے دوسرے مسلمان کی ہٹک عزت کی جا رہی ہو، اگر مجبوراً بینھنا پڑے تو کسی کی غیبت سننے سے اجتناب کریں، زبان سے، یا کم از کم دل سے اس پر نکیر کریں، ورنہ اس مجلس سے امتحن جائیں۔

#### ۱۱.....الحاچ و زاری اور دعا کی کثرت

مند امام احمدؓ کی روایت ہے کہ حضور ﷺ نے فرمایا: ”کوئی بھی مسلمان شخص تین دفعہ اللہ سے جنت نہیں مانگتا، مگر جنت یہ کہتی ہے کہ اے اللہ! اے جنت میں داخل کر دے، اور کوئی بھی مسلمان شخص تین دفعہ جہنم کی آگ سے پناہ نہیں مانگتا، مگر جہنم کی آگ یہ کہتی ہے کہ اے اللہ! تو اے مجھ سے پناہ دے دے۔“

کوشش اس بات کی کرنی چاہئے کہ ہم کثرت سے اپنی دعاؤں میں الحاچ و زاری کے ساتھ جہنم کی آگ سے پناہ مانگیں اور جنت کو طلب کریں۔

#### ۱۲.....روزہ جہنم کی آگ کے لیے ڈھال ہے۔

امام طبرانیؓ کی روایت میں ہے کہ حضور اقدس ﷺ نے ارشاد فرمایا: ”روزہ ڈھال ہے، اس ڈھال کے ذریعہ بندہ جہنم کی آگ سے بچاؤ کرتا ہے۔“

کوشش کریں کہ اس ڈھال کو غیبت اور چغل خوری سے چھاڑنہ ڈالیں، تاکہ روزہ جہنم سے بچاؤ کے لیے بطور ڈھال کام آسکے، کیوں کہ ایک دوسری حدیث میں ہے کہ روزہ ڈھال ہے جہنم کی آگ سے بچاؤ کا جب تک اسے غیبت، چغل خوری وغیرہ سے چھاڑنہ ڈالا جائے۔

### ۱۳..... فقراء، مساکین اور مستحق لوگوں کو کھانا کھلانا

”حلیۃ الأولیاء“ میں ایک اسرائیلی روایت منقول ہے کہ موسیٰ علیہ السلام نے اللہ رب العزت سے پوچھا کہ اس شخص کا کیا بدلہ ہے جو آپ کی رضا کی خاطر مسکین کو کھانا کھلانے؟ اللہ رب العزت نے ارشاد فرمایا: اے موسیٰ! میں ایک آواز لگانے والے کو حکم دیتا ہوں کہ وہ علی رؤس الاشہاد اعلان کرے کہ فلاں بن فلاں اللہ کی طرف سے جہنم کی آگ سے آزاد کر دے ہے۔

فقیروں، مسکینوں اور محتاجوں کو کھانا کھلانا اللہ کے نزدیک بڑے مرتبے والا عمل ہے، بلکہ اسے افضل الاعمال شمار کیا گیا ہے۔ طبرانیؓ کی روایت میں ہے کہ: ”حضور ﷺ سے پوچھا گیا کہ کون سا عمل سب سے افضل ہے؟ آپ ﷺ نے فرمایا: کسی مسلمان کو خوش کرنا، باسیں طور کے آپ نے اسے پیش بھر کر کھانا کھلادیا، یا کپڑے پہنادیے، یا اس کی کوئی اور حاجت پوری کر دی“۔

طبرانیؓ ہی کی ایک روایت میں ہے کہ آپ ﷺ نے فرمایا: ”جنت میں کچھ کمرے ایسے ہیں جن کا ظاہران کے باطن (اندر) سے اور باطن ظاہر سے دکھائی دے گا۔ ابو موسیٰ اشعری رضی اللہ عنہ نے پوچھا: اے اللہ کے رسول! یہ کس کو ملیں گے؟ آپ ﷺ نے فرمایا: یہ ان لوگوں کے لیے ہیں جن کا کلام پاکیزہ ہوگا، جس نے لوگوں کو کھانا کھلایا اور رات قیام میں گزاری جب کہ لوگ سور ہے ہوں۔“

محترم قارئین کرام! فرائض واجبات کی ادائیگی اور معاصی سے ابتنا ب کے بعد یہ چند اعمال ہیں جن کے اختیار کرنے اور ان پر مدامت سے ہم بھی جہنم کی آگ سے خلاصی پا سکتے ہیں، اگر پہلے سے ان پر عمل پیرا ہیں تو بہت ہی اچھی بات ہے، رمضان میں مزید اہتمام کی کوشش کریں، اگر ایسا نہیں تو پھر آئیں، ابھی سے نیت اور عزم کریں کہ ہم خود بھی ان اعمال کو اختیار کریں اور دوسروں کو بھی ان اعمال کی طرف متوجہ کریں۔

یہاں ایک بات ذہن نشین رہے کہ اعمال صالح کے ساتھ عقائد کی درستگی نہایت ضروری ہے، وگرنہ یہ اعمال کسی کام نہ آئیں گے، لہذا کوشش کریں کہ متنبہ اور معتمد علماء کرام سے رجوع کر کے اپنے عقائد کی اصلاح کی بھی کوشش کر لیں، تاکہ اعمال کی عمران کو صحیح اور مضبوط بنیاد فراہم ہو سکے۔

اللہ تعالیٰ ہم سب کو ان اعمال خیر پر آنے کی توفیق عنایت فرمائے اور جہنم کی آگ سے مکمل خلاصی و آزادی عطا فرمائے۔

